


केप्लर के नियम :- केप्लर ने सौर परिवार में सूर्य के चारों ओर परिक्रमा करने वाली ग्रहों की गति संबंध निम्नलिखित तीन नियम दिए जो निम्न प्रकार से हैं :-

1. कक्षाओं का नियम
2. क्षेत्रीय चाल का नियम
3. परिक्रमा काल का नियम

1. प्रथम नियम (कक्षाओं का नियम) :- प्रत्येक ग्रह सूर्य के परितः दीर्घ वृताकार पथ पर गति करते हैं। तथा सूर्य उस दीर्घ वृत्त के किसी एक फोकस पर होता है। विभिन्न ग्रहों की कक्षाएँ भिन्न भिन्न होती हैं। यह केप्लर का प्रथम नियम है, इसे कक्षाओं का नियम भी कहते हैं।

2. द्वितीय नियम (क्षेत्रीय चाल का नियम) :- किसी ग्रह को सूर्य से मिलाने वाली रेखा बराबर समय अंतरालों में बराबर क्षेत्रफल पार करती है। अर्थात् प्रत्येक ग्रह की क्षेत्रीय चाल नियत रहती है। इस केप्लर का द्वितीय नियम कहते हैं। एवं इसे क्षेत्रीय चाल का नियम भी कहते हैं। अतः चित्र द्वारा स्पष्ट होता है कि जब ग्रह, सूर्य के नजदीक होती है और जब ग्रह, सूर्य से दूर चला जाता है तो ग्रह की चाल न्यूनतम होती है। प्रस्तुत चित्र में ग्रह की कक्षा को ही दर्शाया गया है।



यदि कोई ग्रह सूर्य की परिक्रमा करते हुए एक निश्चित समयांतराल में कक्षा के बिन्दु तक जाता है एवं उतनी ही समयांतराल में बिन्दु C से D बिन्दु तक जाता है तब इस नियम के अनुसार

$$\Delta ASB \text{ का क्षेत्रफल} = \Delta CSD \text{ का क्षेत्रफल}$$

3. तृतीय नियम (परिक्रमण काल का नियम) :- सूर्य के परितः किसी भी ग्रह का परिक्रमण काल का वर्ग उस ग्रह की दीर्घवृताकार कक्षा के अर्ध दीर्घ अक्ष की तृतीय घात के अनुक्रमानुपाति होता है। इसे केप्लर का तृतीय नियम कहते हैं। तथा इसे परिक्रमण काल का नियम भी कहते हैं।

माना किसी ग्रह का सूर्य के चारों ओर परिक्रमण काल T है तथा इसकी दीर्घ वृताकार कक्षा का अर्द्ध दीर्घ अक्ष a है तो इस नियम के अनुसार

$$T^2 \propto a^3$$

केप्लर के नियम से न्यूटन के निष्कर्ष :- केप्लर के दूसरे नियम के अनुसार किसी ग्रह का क्षेत्रफलिय वेग नियत रहता है। तब दीर्घ वृताकार कक्षा में ग्रह का वेग नियत होगा। अतः ग्रह का केन्द्र (सूर्य) की ओर एक अभिकेन्द्र बल F लगता है।

$$\text{अभिकेन्द्र बल } F = \frac{MV^2}{r}$$

यहाँ M द्रव्यमान, V ग्रह का रेखीये वेग है तथा r वृताकार कक्षा की त्रिज्या है।

यदि T ग्रह का आवर्तकाल हो तब

$$v = \frac{2\pi r}{T}$$

$$\text{चूँकि } V = r\omega \rightarrow 2\pi r(r) = \frac{2\pi r}{T}$$

V का मान रखने पर अभिकेन्द्र बल

$$F = \frac{M}{r} \left(\frac{2\pi r}{T} \right)^2$$

$$F = \frac{4\pi^2 mr}{T^2}$$

$$F = \frac{M \times 4\pi^2 r}{kr^3}$$

(चूँकि $T \propto a^3 \rightarrow Ka^3$ से)

$$F = \left(\frac{4\pi^2}{k}\right) \left(\frac{m}{r^2}\right)$$


$$\text{अतः } F \propto \frac{(m)}{(r^2)}$$

इस प्रकार केप्लर के नियम से न्यूटन ने तीन निष्कर्ष निकाले

1. ग्रह पर एक बल कार्य करता है, जिसकी दिशा सूर्य की ओर होती है।
2. यह बल ग्रह तथा सूर्य के बीच की औसत दूरी के वर्ग के व्युत्क्रमानुपाती होता है। ($F \propto \frac{1}{r^2}$)
3. यह बल ग्रह के द्रव्यमान के अनुक्रमानुपाती होता है। ($F \propto m$)

न्यूटन का गुरुत्वाकर्षण का नियम :- न्यूटन ने केप्लर के ग्रहों की गति संबंधी नियम से प्राप्त निष्कर्ष की व्याख्या करते हुए बताया की ब्रह्मांड का प्रत्येक पिंड किसी दूसरी पिंड को अपनी ओर आकर्षित करता है। इस आकर्षण के गुण को गुरुत्वाकर्षण कहते हैं।

न्यूटन ने गुरुत्वाकर्षण संबंधी एक नियम प्रस्तुत किया जिसे न्यूटन का गुरुत्वाकर्षण का नियम कहते हैं। इस नियम के अनुसार, किन्हीं दो पिंडों के बीच लगने वाला गुरुत्वाकर्षण बल दोनों कणों के द्रव्यमानों के गुणनफल के अनुक्रमानुपाती होता है। एवं उनके कणों के बीच की दूरी के वर्ग के व्युत्क्रमानुपाती होता है।



माना दो कण जिनके द्रव्यमान M_1 व M_2 हैं। एक दूसरे से r दूरी पर हैं। यदि इनके बीच लगने वाला गुरुत्वाकर्षण बल P है। तो इस नियमानुसार

$$F \propto M_1 M_2$$

$$\text{तथा } F \propto \frac{1}{r^2}$$

$$\text{अतः } F \propto \frac{M_1 M_2}{r^2}$$

या

$$F = G \frac{M_1 M_2}{r^2}$$

जहां एक G अनुक्रमानुपाती नियतांक है जिसे सार्वत्रिक गुरुत्वाकर्षण निमतांक कहते हैं।

गुरुत्वाकर्षण बल की दिशा दोनों कणों को मिलाने वाली रेखा को अनुदीश होती है।

सार्वत्रिक गुरुत्वाकर्षण नियतांक :- यदि गुरुत्वाकर्षण की प्रक्रिया में भाग लेने वाले दोनों कणों के द्रव्यमान समान तथा एकांक हों एवं उनके बीच की दूरी भी एकांक हो तो

$$M_1 = M_2 = 1 \text{ एवं } r = 1$$

$$\text{तथा } F = G \frac{M_1 M_2}{r^2}$$

$$F = G$$

अतः एकांक दूरी पर रखें दो एकांक द्रव्यमानों के कणों के बीच गुरुत्वाकर्षण बल उसके सार्वत्रिक गुरुत्वाकर्षण नियतांक के बराबर होता है।

गुरुत्वाकर्षण नियतांक G का मात्रक

$$\text{सूत्र } F = G \frac{M_1 M_2}{r^2} \text{ से}$$

$$G = F \frac{r^2}{M_1 M_2}$$

यदि दूरी मीटर में, द्रव्यमान किग्रा में, तथा बल न्यूटन में हो तो, सार्वत्रिक गुरुत्वाकर्षण नियतांक का एस आई मात्रक न्यूटन-(मीटर)² (किग्रा)² होता है।

गुरुत्वाकर्षण नियतांक G का विमीय सूत्र

$$G = \frac{\text{न्यूटन} - \text{मीटर}^2}{\text{किग्रा}^2} \text{ से}$$

$$G = \frac{[MLT^{-2}][L^2]}{[M^2]} \text{ से}$$

$$G = [M^{-1} L^3 T^{-2}]$$

अतः गुरुत्वाकर्षण नियतांक का विमीय सूत्र
 $[M^{-1} L^3 T^{-2}]$ होता है।

गुरुत्वाकर्षण नियतांक G का मान :- G का मान कणों की प्रकृति, द्रव्यमान, माध्यम तथा ताप एवं समय आदि पर निर्भर नहीं करता है। इसी कारण से, इसे सार्वत्रिक नियतांक G कहते हैं। प्रयोग द्वारा गुरुत्वाकर्षण नियतांक G का मान 6.67×10^{-11} न्यूटन - (मीटर)²/(किग्रा)² प्राप्त किया गया है। यह एक आदिश राशि है।

G का मान से इसका अर्थ निकलता है कि 1 मीटर की दूरी पर रखें दो 1-1 किलोग्राम द्रव्यमान के पिंड के बीच 6.67×10^{-11} न्यूटन का आकर्षण बल लगता है।

गुरुत्वा :- पृथ्वी द्वारा किसी वस्तु का अपने केन्द्र की ओर आकर्षित करने को उसका गुरुत्वा भी कहते हैं। वास्तव में गुरुत्व, गुरुत्वाकर्षण का ही एक विशिष्ट उदाहरण है।

गुरुत्वीय त्वरण :- पृथ्वी की ओर मुक्त रूप से गिरती किसी वस्तु के वेग में प्रति सेकेण्ड में होने वाली वृद्धि को पृथ्वी का गुरुत्वीय त्वरण कहते हैं। इसे g से प्रदर्शित करते हैं।

गुरुत्वीय त्वरण का मान, वस्तु के आकार द्रव्यमान पर निर्भर नहीं करता है। यह केवल वस्तु के स्थान पर निर्भर करता है। यदि किसी वस्तु का द्रव्यमान M हो तो उस पर आरोपित गुरुत्वीय बल

$$F = Mg$$

जहां g गुरुत्वीय त्वरण है तो

$$g = \frac{F}{m}$$

अतः गुरुत्वीय त्वरण का मात्रक मीटर/सेकण्ड² अथवा न्यूटन/किग्रा होता है। एवं विमीय सूत्र $[LT^{-2}]$ है। गुरुत्वीय त्वरण एक सदिश राशि है।

पृथ्वी तल से ऊपर जाने पर गुरुत्वीय त्वरण g का मान
माना पृथ्वी का द्रव्यमान M_e तथा त्रिज्या R_e है।


$$g' = \frac{g}{\left(1 + \frac{h}{R_e}\right)^2}$$

अर्थात् $g' < g$

अतः समीकरण द्वारा स्पष्ट होता है कि पृथ्वी तल से ऊपर जाने पर गुरुत्वीय त्वरण g का मान घटता है।

पृथ्वी तल से नीचे जाने पर गुरुत्वीय त्वरण g का मान

माना पृथ्वी का द्रव्यमान M_e तथा त्रिज्या R_e हैं तो पृथ्वी सतह पर गुरुत्वीय त्वरण



यदि हम पृथ्वी में सुरंग बनाकार h गहराई नीचे चले जाते हैं तो यह पृथ्वी $(R_e - h)$ त्रिज्या की रह जाएगी एवं पृथ्वी का द्रव्यमान M_e हो जाता है। यदि h गहराई पर गुरुत्वीय त्वरण g है तो पृथ्वी तल पर गुरुत्वीय त्वरण

$$g = G \frac{M_e}{R_e^2} \dots\dots\dots \text{समी० (1)}$$

यदि पृथ्वी तल से h ऊँचाई पर गुरुत्वीय त्वरण g है जैसा चित्र में दिखाया गया है तो

$$g' = G \frac{M_e}{(R_e + h)^2} \text{ समी (2)}$$

समी (2) को समी (1) से भाग देने पर

$$\frac{g'}{g} = \frac{GM_e}{(R_e+h)^2} \times \frac{R_e^2}{GM_e}$$

$$\frac{g'}{g} = \frac{R_e^2}{(R_e+h)^2}$$

$$\frac{g'}{g} = \frac{R_e^2}{R_e^2(1+h/R_e)^2}$$

$$\frac{g'}{g} = \frac{1}{(1+h/R_e)^2}$$

$$g' = G \frac{M_e}{(R_e+h)} \text{ समी० (2)}$$

सभी (2) को समी (1) से भाग देने पर

$$\frac{g'}{g} = \frac{GM_e}{(R_e-h)^2} \times \frac{R_e^2}{GM_e}$$

$$\frac{g'}{g} = \frac{M_e R_e^2}{M_e (R_e-h)^2}$$

यदि पृथ्वी का घनत्व P है तो

$$M_e = \frac{4}{3} \pi R_e^3 P$$

चूँकि पृथ्वी गोल है इसलिए यह गोले का घनत्व है जहाँ R_e त्रिज्या है।

$$\text{तथा } M_e = \frac{4}{3} \pi (R_e-h)^3 p$$

अतः M_e तथा M_e' का मान रखने पर

$$\frac{g'}{g} = \frac{\frac{\Delta}{3}\pi(R_e-h)^2 PR^2}{\frac{\Delta}{3}\pi R_e^3 P(R_e-h)^2}$$

$$\frac{g'}{g} = \frac{R_e-h}{R_e}$$

$$\frac{g'}{g} = \left(1 - \frac{h}{R_e}\right)$$

$$\frac{g'}{g} = g\left(1 - \frac{h}{R_e}\right)$$

अर्थात् $g' < g$

अतः इस समीकरण द्वारा स्पष्ट होता है कि पृथ्वी तल से नीचे जाने पर गुरुत्वीय त्वरण g का मान घटता है।

गुरुत्वीय त्वरण के मान में परिवर्तन

1. गुरुत्वीय त्वरण g का मान पृथ्वी के ध्रुवों पर अधिकतम होता है
2. गुरुत्वीय त्वरण g का मान भूमध्य रेखा पर शून्यतम होता है।
3. पृथ्वी के केन्द्र पर गुरुत्वीय त्वरण का मान शून्य होता है।
4. पृथ्वी सतह से नीचे तथा ऊपर जाने पर गुरुत्वीय त्वरण का मान घटता है।

G तथा g में सम्बंध :- माना पृथ्वी का द्रव्यमान M_e तथा त्रिज्या R_e हैं जैसे चित्र से स्पष्ट है।

माना पृथ्वी की सतह पर M द्रव्यमान की कोई वस्तु है। यदि पृथ्वी का द्रव्यमान उसके केन्द्र पर केन्द्रित है तो इस स्थिति में पृथ्वी द्वारा वस्तु पर लगाया गया आकर्षण बल

$$F = G \frac{M_e m}{R_e^2} \text{ समी (1)}$$

यदि पृथ्वी का गुरुत्वीय त्वरण g हो तो m द्रव्यमान की वस्तु पर लगाने वाला गुरुत्व बल

$$F = mg \text{ समी (2)}$$

समी (1) व समी (2) से

$$F = F$$

$$mg = G \frac{M_e m}{R_e^2}$$

$$g = G \frac{M_e}{R_e^2}$$

यदि g तथा G में सम्बन्ध है इस सूत्र में M प्राप्त नहीं होता है इस प्रकार स्पष्ट होता है कि गुरुत्वीय त्वरण का मान वस्तु के द्रव्यमान पर निर्भर नहीं करता है।

गुरुत्वीय विभव :- एकांक द्रव्यमान को अनन्त से गुरुत्वीय क्षेत्र के अन्तर्गत किसी बिन्दु O तक लाने में किए गए कार्य को उस बिन्दु पर गुरुत्वीय विभव कहते हैं। यदि m द्रव्यमान की किसी वस्तु को गुरुत्वीय

क्षेत्र के किसी बिन्दु तक लाने में किया गया कार्य W हो तो गुरुत्वीय विभव

$$V = - \frac{W}{m}$$

चूँकि यह कार्य हमें स्वयं ही प्राप्त हो रहा है इसलिए यह ऋणात्मक होता है। अतः गुरुत्वीय विभव सदैव ऋणात्मक ही होता है क्योंकि यह हमें करना नहीं पड़ता, स्वयं ही प्राप्त हो जाता है। गुरुत्वीय विभव का मात्रक जुल/किग्रा होता है एवं विमीय सूत्र $[L^2 T^{-2}]$ है गुरुत्वीय विभव एक आदिश राशि है।

गुरुत्वीय स्थितिज ऊर्जा :- किसी पिंड को अनंत से गुरुत्वीय क्षेत्र के अंतर्गत किसी बिन्दु O तक लाने में किए गए कार्य को उस बिन्दु पर उस वस्तु की गुरुत्वीय स्थितिज ऊर्जा कहते हैं। इसे U से प्रदर्शित करते हैं।


इसका मात्रक जुल होता है तथा विमीय सूत्र $[ML^2 T^{-2}]$ है। यह एक अदिश राशि है।

गुरुत्वीय स्थितिज ऊर्जा सदैव ऋणात्मक (-) ही होती है क्योंकि इसमें पिंड को अनंत से गुरुत्वीय क्षेत्र तक लाने में कार्य नहीं करना पड़ता है बल्कि स्वयं ही प्राप्त हो जाता है। इस कारण इसका मान सदैव ऋणात्मक ही होता है।

पृथ्वी पर किसी पिंड की गुरुत्वीय स्थितिज ऊर्जा :- माना पृथ्वी के केन्द्र से x दूरी पर m द्रव्यमान का एक पिंड बिन्दु C पर स्थित है जिसकी O से दूरी x है। यदि पृथ्वी का द्रव्यमान M_e तथा त्रिज्या R_e है

तो पिंड पर लगने वाला गुरुत्वाकर्षण बल

$$F = G \frac{M_e m}{R_e^2}$$



अब यदि पिंड को बिन्दु C से बिन्दु B तक dx विस्थापित करने में पिंड पर किया गया कार्य W हो तो

$$W = f \cdot dx$$

$$W = \frac{M_e m}{x^2} dx$$

इसी प्रकार पिंड को अनंत से पृथ्वी सतह A तक लाने में किया गया कार्य

$$W = \int_x \frac{GM_e m}{x^2} dx$$

$$W = GM_e m \left[\frac{x-1}{-1} \right]_{R_e}^{\infty}$$

$$W = GM_e m \left[-\frac{1}{x} \right]_{R_e}^{\infty}$$

$$W = GM_e m \left[-\frac{1}{x} \right] + \frac{1}{R_e}$$

$$W = GM_e m \frac{1}{R_e}$$

$$W = \frac{GM_e m}{R_e}$$

गुरुत्वीय बल द्वारा पिंड को अनंत से पृथ्वी तल तक लाने में किया गया कार्य ही पिंड स्थितिज ऊर्जा के रूप में संचित हो जाती है। जिसे गुरुत्वीय स्थितिज ऊर्जा कहते हैं।

अतः पृथ्वी की सतह पर m द्रव्यमान के पिंड की गुरुत्वीय स्थितिज ऊर्जा इस कार्य के ऋणात्मक मान के बराबर होगी तब

$$U = -W$$

$$U = -G \frac{M_e m}{R_e}$$

पलायन चाल :- जब हम पृथ्वी तल से किसी पिंड को ऊपर की ओर फेंकते हैं तो वह पिंड कुछ ऊंचाई पर जाने के पश्चात नीचे लौट आता है। अर्थात् वह न्यूटन वेग जिससे किसी पिंड का पृथ्वी तल से ऊपर की ओर फेंकने पर वह पिंड पृथ्वी के गुरुत्वीय क्षेत्र से बाहर निकल जाए और वापस पृथ्वी पर न आ सके। तो पिंड के इस वेग को पलायन वेग कहते हैं। इसे V_e से प्रदर्शित करते हैं। इसे पलायन चाल भी कहते हैं।

पलामन उर्जा :- पलायन वेग वह न्यूटन वेग होता है जिससे किसी पिंड को पृथ्वी तल से फेंकने पर वह पृथ्वी के गुरुत्वीय क्षेत्र से बाहर निकल जाता है और पृथ्वी पर कभी वापस नहीं आता है। पलायन वेग से फेंकने के लिए पिंड को दी गयी गतिज उर्जा को पलायन उर्जा कहते हैं।

माना पृथ्वी का द्रव्यमान M_e तथा उर्जा त्रिज्या R_e है एवं पृथ्वी से फेंके गए पिंड का द्रव्यमान m है तो पलायन उर्जा का सूत्र निम्न होगा।

$$\text{पलायन उर्जा } U = \frac{G M_e m}{R_e}$$

पलायन वेग का सूत्र (व्यंजक) :- माना पृथ्वी का द्रव्यमान M_e तथा त्रिज्या R_e हैं तो पृथ्वी तल पर स्थित m द्रव्यमान के पिंड की स्थितिज ऊर्जा

$$U = \frac{GM_e m}{R_e}$$

अर्थात् पिंड को पृथ्वी तल से अनंत पर भेजने के लिए $\frac{GM_e m}{R_e}$ कार्य करना होगा। यदि पिंड को $\frac{GM_e m}{R_e}$ गतिज ऊर्जा दे दी जाए तो वह पिंड अनंत पर चला जाएगा। अर्थात् पिंड सदैव के लिए पलायन कर जाएगा। यही पिंड की पलायन ऊर्जा होगी
अतः

$$\text{पलायन ऊर्जा} = \frac{GM_e m}{R_e}$$

यह पलायन ऊर्जा पिंड की गतिज ऊर्जा के बराबर होगी तो

$$\frac{GM_e m}{R_e} = \frac{1}{2} m v^2$$

$$V = \sqrt{\frac{2GM_e}{R_e}}$$

अब $GMe = gRe^2$ रखने पर

$$V_e = \sqrt{\frac{2gR_e^2}{Re}}$$

$$V_e = \sqrt{2gR_e}$$

$$V_e = \sqrt{2gR_e}$$

यही पलायन वेग का सूत्र है। पलायन वेग पिंड को द्रव्यमान पर निर्भर नहीं करता है यह ग्रह की त्रिज्या तथा गुरुत्वीय त्वरण पर निर्भर करता है।

पलायन वेग का मान

सूत्र $V_e = \sqrt{2gR_e}$ से

पृथ्वी का गुरुत्वीय त्वरण $g = 9.8$ मीटर / सेकण्ड² तथा त्रिज्या $Re = 6.4 \times 10^6$ मीटर

तो पलायन वेग $V_e = \sqrt{2 \times 9.8 \times 6.4 \times 10^6}$ मीटर / सेकण्ड

$$V_e = 11.2 \text{ किमी/सेकण्ड}$$

पलायन वेग का मान 11.2 किलोमीटर / सेकण्ड होता है।

पलायन वेग तथा कक्षीय वेग में सम्बन्ध :- पृथ्वी के निकट किसी उपग्रह का कक्षीय वेग

$$V_o = \sqrt{gR_e} \text{ समी० (1)}$$

पृथ्वी तल से फेंकी गई किसी वस्तु का पलायन वेग

$$V_e = \sqrt{2gR_e} \text{ समी० (2)}$$

समी (2) से समी (1) को भाग देने पर

$$\frac{V_o}{V_e} = \frac{\sqrt{gR_e}}{\sqrt{2gR_e}}$$

$$\frac{V_o}{V_e} = \frac{1}{\sqrt{2}} \times \frac{\sqrt{gR_e}}{\sqrt{gR_e}}$$

$$V_e = \sqrt{2V_o}$$

यही कक्षीय वेग और वेग पलायन वेग में संबंध है। अतः पृथ्वी के निकट परिक्रमा कर रहे उपग्रह की कक्षीय चाल में अगर $\sqrt{2}$ की बढ़ोतरी हो जाए तो वह उपग्रह अपनी कक्षा छोड़कर पलायन कर जाएगा और कभी वापस लौटकर पृथ्वी पर नहीं आएगा।

उपग्रह का कक्षा वेग / चाल :- माना पृथ्वी का द्रव्यमान M_e तथा त्रिज्या R_e है पृथ्वी सतह से h उचाई पर एक उपग्रह है जिसका द्रव्यमान m है। यह उपग्रह पृथ्वी के चारों ओर वृत्तीय कक्षा में परिक्रमण कर रहा है तो पृथ्वी द्वारा उपग्रह पर लगाने वाला गुरुत्वाकर्षण बल

$$f = G \frac{M_e m}{r^2} \text{ समी० (1)}$$

चूंकि उपग्रह पृथ्वी के चारों ओर एक वृत्तीय पथ पर गति कर रहा है तो उस पर लगने वाला अभिकेन्द्र बल

$$F = \frac{mV_o^2}{r} \text{ समी० (2)}$$

समी० (1) व समी० (2) से

$$\frac{mv}{r} = G \frac{M_e m}{r^2}$$

$$V_o^2 = G \frac{M_e}{r}$$

$$V_o = \sqrt{\frac{GM_e}{r}}$$

लेकिन $r = R_e + h$ है तो


$$V_o = \sqrt{\frac{GM_e}{R_e + h}}$$

यदि पृथ्वी सतह पर गुरुत्वीय त्वरण g है तब

$$g = \frac{GM_e}{R_e^2}$$

$$GM_e = gR_e^2$$

अब GM_e का मान उपरोक्त समीकरण में रखने पर



$$V_o = \sqrt{\frac{gR_e^2}{R_e + h}}$$

$$V_o = \sqrt{R_e^2 \frac{g}{R_e + h}}$$

यदि कोई उपग्रह पृथ्वी तल से इतने समीप है कि R_e की तुलना में h को शून्य मान सकते हैं। तो

$$V_o = \sqrt{\frac{gR_e^2}{R_e}}$$

$$V_o = \sqrt{gR_e}$$

यही कक्षीय वेग/चाल का सूत्र है कक्षीय वेग का मान उपग्रह के द्रव्यमान पर निर्भर नहीं करता है। यह उपग्रह की ऊँचाई पर निर्भर करता है। उपग्रह की उचाई बढ़ाने पर कक्षीय वेग का मान घटता है कक्षीय वेग को V_o से प्रदर्शित करते हैं।

कक्षीय वेग का मान

$$\text{सूत्र } V_o = \sqrt{gR_e} \text{ से}$$

पृथ्वी का गुरुत्वीय त्वरण $g = 9.8$ मीटर/सेकण्ड² तथा पृथ्वी की त्रिज्या $R_e = 6.4 \times 10^6$ मीटर होती है। तो कक्षीय वेग का मान

$$V_o = \sqrt{9.8 \times 6.4 \times 10^6}$$

$$V_o = 7919.6 \text{ मीटर/सेकेंड}$$

$$V_o = 7.92 \text{ किमी/सेकेंड}$$

$$\text{या } V_o = \sqrt{8} \text{ किमी/सेकेंड}$$

अतः कक्षीय वेग का मान 8 किमी/सेकण्ड होता है।

परिक्रमण काल :- यदि उपग्रह का परिक्रमण काल T है एवं इसकी पृथ्वी के केंद्र से दूरी r है तो उपग्रह के परिक्रमण काल का सूत्र

$$T = \frac{\text{उपग्रह की परिधि}}{\text{कक्षीय चाल}}$$

$$T = \frac{2\pi r}{V_o}$$

चूँकि $r = R_e + h$ तथा V_o का मान रखने पर

$$T = \frac{2\pi(R_e + h)}{\sqrt{GM_e/r}}$$

$$T = \frac{2\pi}{\sqrt{GM_e}} \times r^{\frac{3}{2}}$$

$$T = 2\pi \sqrt{\frac{(R_e + h)^3}{GM_e}}$$

परन्तु $GMe = gRe^2$ रखने पर

$$T = \frac{2\pi}{R_e} \sqrt{\frac{(R_e + h)^3}{g}}$$

यदि उपग्रह पृथ्वी के अति समीप है तो $h \ll R$

अतः h के नगण्य मानने पर

$$T = 2\pi \sqrt{\frac{Re^3}{gRe^2}}$$

$$T = 2\pi \sqrt{\frac{(R_e)}{g}}$$

यह उपग्रह के परिक्रमण काल का सूत्र है। उपग्रह का परिक्रमण काल उपग्रह की उचाई h पर निर्भर करता है, h बढ़ाने पर T का मान बढ़ जाता है।

● परिक्रमण काल का मान

सूत्र $T = 2\pi \sqrt{\frac{R_e}{g}}$ से

$g = 9.8$ मीटर/सेकेंड² तथा पृथ्वी की त्रिज्या $Re = 6.4 \times 10^6$ मीटर रखने पर परिक्रमण काल

$$T = 2\pi \sqrt{\frac{6.4 \times 10^6}{9.8}}$$

$$T = 5079 \text{ सेकेण्ड}$$

$$\text{या } T = 84.6 \text{ मिनट}$$

अतः परिक्रमण काल का मान 84.6 मिनट होता है।

तुल्यकाली तथा ध्रुवीय उपग्रह :- पृथ्वी के चारों ओर परिक्रमा कर रहे किसी उपग्रह का वह वृत्तीय पथ जिस पर वह पृथ्वी के समान ही 24 घंटे में परिक्रमा करता है एवं इसके घूर्णन की दिशा पश्चिम से पूर्व ही होती है तो इस प्रकार की कक्षा को भु तुल्यकाली कक्षा कहते हैं तथा इस कक्षा में परिक्रमण कर रहे उपग्रह को भु-तुल्यकाली उपग्रह कहते हैं।

भु-तुल्यकाली उपग्रह का उपयोग संचार क्षेत्र में किया जाता है।
भु-तुल्यकाली उपग्रह का परिक्रमण काल 24 घंटे होता है अर्थात् यह उपग्रह पृथ्वी के परितः अपनी कक्षा में एक चक्कर पूरा करने में 24 घंटे का समय लेता है।

भु-तुल्यकाली उपग्रह को भु-स्थैतिक उपग्रह भी कहते हैं क्योंकि यह उपग्रह पृथ्वी के समान चाल से ही तथा घूर्णन दिशा भी जैसी ही होती है जिस कारण पृथ्वी तल के किसी बिन्दु के सापेक्ष यह उपग्रह स्थित प्रतीत होता है इसी कारण से भु-स्थैतिक उपग्रह कहते हैं।

सूत्र आवर्तकाल

$$T = \frac{2\pi}{R_e} \sqrt{\frac{(R_e + h)^3}{g}} \text{ से}$$

इससे हम भु-तुल्यकाली उपग्रह की पृथ्वी से ऊंचाई ज्ञात करेंगे
चुंकि $T = 24$ घंटे 24×3600 सेकेण्ड

$$R_e = 6.4 \times 10^6 \text{ मीटर}$$

$g = 9.8$ मीटर/सेकण्ड² तो

$$24 \times 3600 = \frac{2\pi}{6.4 \times 10^6} \sqrt{\frac{(6.4 \times 10^6 + h)^3}{9.8}}$$

हल करने के पश्चात

$$h = 3600 \text{ किमी}$$

अतः भू- तुल्यकाली उपग्रह की पृथ्वी तल से उचाई 36000 किलोमीटर होती है।

भू-तुल्यकाली (स्थैतिक) उपग्रह की विशेषताये

1. इसका परिक्रमण काल पृथ्वी के समान ही 23 घंटे 56 मीनट 4 सेकेण्ड (24 घंटे) ही होता है।
2. यह उपग्रह पृथ्वी तल से 36000 किलोमीटर की ऊंचाई पर स्थित होते हैं।
3. यह उपग्रह अपनी धुरी पर पश्चिम से पूर्व की ओर परिक्रमण करते हैं।
4. यह उपग्रह लगभग 42200 किलोमीटर त्रिज्या की वृत्तीय कक्षा में परिक्रमा करते हैं।

ध्रुवीय उपग्रह :- वह उपग्रह जिनकी ऊँचाई पृथ्वी तल से काफी कम होती है एवं जो अपनी धुरी पर पृथ्वी के परितः उत्तर ध्रुव से दक्षिण ध्रुव

की ओर जाते हैं। अर्थात् यह उत्तर-दक्षिण ध्रुव में परिक्रमा करते हैं। इस प्रकार के उपग्रह को ध्रुवीय उपग्रह कहते हैं एवं जिस कक्षा में ध्रुविय उपग्रह परिक्रमा करते हैं उसे ध्रुविय कक्षा कहते हैं। ध्रुवीय उपग्रह का आवर्तकाल लगभग 100 मिनट होता है।

ध्रुवीय उपग्रह की विशेषताएँ

1. इसका परिक्रमण काल 100 मिनट के लगभग होता है।
2. यह पृथ्वी तल से लगभग 500 से 800 किलोमीटर की उचाई पर स्थित होते हैं।
3. यह उपग्रह अपनी कक्षा में उत्तर से दक्षिण ध्रुव की ओर परिक्रमण करते हैं।

ध्रुवीय उपग्रह का उपयोग

1. इसका उपयोग मौसम की जानकारी तथा जासूसी में किया जाता है।
2. पृथ्वी की सतह देखने तथा सैन्य परिक्षण में।
3. मानचित्र, जलवायु परिवर्तन में जानकारी तथा भू-भाग का भौगोलिक दृश्य में इसका उपयोग होता है।

भारहीनता :- किसी वस्तु के भार का अनुभव उस वस्तु पर लगने वाले प्रतिक्रिया बल के कारण होता है। जिससे पृथ्वी वस्तु को अपने केन्द्र की ओर आकर्षित करती है क्योंकि वस्तु का द्रव्यमान शून्य नहीं हो सकता है। अतः उसका गुरुत्वीय त्वरण शून्य हो जाता है। इस दशा को भारहीनता कहते हैं। इसे ही हम जीरो ग्रेविटी भी कह सकते हैं क्योंकि

भारहीनता की दशा में गुरुत्वीय त्वरण का मान शून्य ही होता है।

भारहीनता के उदाहरण

1. अंतरिक्ष यान में बैठे वैज्ञानीको को भारहीनता का अनुभव होता है। जिससे वह यान में उड़ते रहते हैं।
2. झूले में व्यक्ति के बैठने पर अगर झूले की रस्सी टूट जाए तो उस व्यक्ति को भारहीनता महसूस होती है।
3. लिफ्ट से नीचे उतरते हुए तो आपने भी भारहीनता का अनुभव किया होगा।
4. कृत्रिम उपग्रह की सतह पर भारहीनता महसूस की जा सकती है क्योंकि गुरुत्वीय त्वरण शून्य होता है।

भारहीनता की विशेषताएँ

अंतरिक्ष यान में बैठे अंतरिक्ष यात्री का प्रतिक्रिया बल शून्य होता है।। यदि वह उपग्रह पर अपना भार ज्ञात करना चाहें तो उसे शून्य ही प्राप्त होगा। चूँकि उपग्रह के भीतर सभी वस्तुएँ भारहीन होती हैं। वास्तव में यह वस्तुएँ भारहीन नहीं हैं। यह गुरुत्वीय त्वरण के शून्य मानक के कारण प्रतीत होती हैं। इससे प्रतिक्रिया बल भी शून्य हो जाता है।

अगर अंतरिक्ष यात्री वहाँ किसी डोरी से पत्थर बांध कर लटका दे तो डोरी में तनाव नहीं आएगा। डोरी साँप की भाँति तैरने लगेगी। अगर पानी को भी गिलास से पीना चाहें तो पानी मुँह में नहीं आएगा बल्कि छोटी-छोटी बुन्दें तैरने लगेगी।

जीरो ग्रेविटी (शून्य गुरुत्वीय त्वरण) की परिस्थितियां

1. पृथ्वी के केन्द्र पर गुरुत्वीय त्वरण शून्य होता है।
2. वस्तु बाह्य आंतरिक्ष के शून्य गुरुत्व वाले स्थान पर हो तो g शून्य होती है।
3. पृथ्वी की वृत्तिय कक्षा में परिक्रमण करते अंतरिक्ष यान पर बैठे व्यक्ति पर गुरुत्वीय त्वरण का मान शून्य होता है।

चन्द्रमा भी एक उपग्रह है लेकिन इस पर भारहिन्ता का अनुभव नहीं होता है। क्योंकि चन्द्रमा का द्रव्यमान बहुत अधिक है। अतः इस पर व्यक्ति का भार होता है। इस पर प्रतिक्रिया बल शून्य नहीं होता है।

लेकिन कृत्रिम उपग्रह की बात करें तो वहा द्रव्यमान कम होता है जिस कारण गुरुत्व बल नहीं लगता है। अतः व्यक्ति यहा भारहीनता महसूस करता है।